

# اسلام کا عقیدہ توحید

## اور اس کے قرآنی دلائل

مولانا ضیاء الدین اصلاحی

خدا کا انکار بڑا بہت کا انکار ہے، دنیا کے اکثر مذاہب میں خدا کا تصور و اعتقاد موجود ہے، اسلام سے پہلے کے عرب بھی خدا کو مانتے تھے اور اس کی بہت سی صفتوں کو تسلیم کرتے تھے، قرآن مجید نے مختلف آیتوں میں اس کی صراحت کی ہے کہ مشرکین و کفار بھی خدا کے منکر نہ تھے چنانچہ فرمایا:۔

وَلَيْنَ سَأَلْتَهُمْ مَنْ خَلَقَ السَّمَوَاتِ  
وَالْأَرْضَ وَسَخَّرَ الشَّمْسَ وَ  
القَمَرَ لَيَقُولُنَّ اللَّهُ فَأَلَى  
يُوقَلُونَ..... وَلَيْنَ سَأَلْتَهُمْ  
مَنْ نَزَّلَ مِنَ السَّمَاءِ مَاءً  
فَأَحْيَا بِهِ الْأَرْضَ مِنْ بَعْدِ  
مَوْتِهَا لَيَقُولُنَّ اللَّهُ قُلِ الْعَبْدُ  
لِلَّهِ بَلْ أَكْثَرُهُمْ لَا يَعْقِلُونَ  
(عنكبوت: ۶۱، ۶۲)

اور اگر تم ان (مشرکین) سے پوچھو کہ کس  
نے آسمانوں اور زمین کو پیدا کیا اور سورج  
اور چاند کو (تمہارے لیے) سحر کیا تو وہ ضرور  
جواب دیں گے کہ اللہ نے، پس یہ لوگ کہا  
بھٹک رہے ہیں..... اور اگر تم ان سے  
دریافت کرو کہ کس نے آسمان سے پانی اتار  
کر اس سے زمین کو مر جانے کے بعد زندہ  
کر دیا تو وہ کہیں گے کہ اللہ نے، کہو سب  
تعریف اللہ ہی کے لیے سزاوار ہے، مگر  
اکثر لوگ (اسے) نہیں سمجھتے۔

وہ خدا کے ساتھ اولیاء اس لیے ٹھہراتے تھے کہ وہ اللہ سے ان کی قربت کا ذریعہ ہیں:-

وَالَّذِينَ اتَّخَذُوا مِنْ دُونِهِ  
أَوْلِيَاءَ مَا لِعِبَادِهِمُ الْإِلَهِ إِلَّا يَقْرُبُواكَ

إِلَى اللَّهِ ذُنُوبِي (زمر: ۳) ہیں مگر اس لیے کہ یہ ہیں اللہ سے قریب کریں۔  
 قرآن مجید انھیں اس بات پر ملامت نہیں کرتا تھا کہ وہ خدا کو نہیں ملتے تھے بلکہ وہ ان کو اس لیے مطعون کرتا ہے کہ وہ خدا کو صحیح طور پر اور صحیح ڈھنگ سے نہیں مانتے اور اس کی عظمت، کبریائی اور بڑائی کا جیسا لحاظ کرنا چاہئے نہیں کرتے!  
 ارشاد باری ہے:۔

وَمَا يُؤْمِنُ أَكْثَرُهُمْ بِاللَّهِ إِلَّا  
 وَهُمْ مُشْرِكُونَ (یوسف: ۱۰۶) اور ان میں سے اکثر خدا پر ایمان نہیں رکھتے  
 مگر شرک کے ساتھ۔

خدا کے باب میں لوگوں کی اس عام گمراہی کی وجہ سے قرآن مجید نے اس کو اپنی تعلیم و ہدایت کا خاص مرکز و موضوع بنایا ہے یہی وجہ ہے کہ توحید اسلام کا اصل الاصول اور اولین بنیادی عقیدہ ہے، اسلام کو جو چیز دوسرے مذاہب سے ممتاز اور مخلص قرار دیتی ہے وہ خدا کا یہی صحیح تصور ہے، مشرکین کو قرآن سے نفرت و بیزاری اس لیے تھی کہ وہ توحید کی تعلیم دیتا تھا جبکہ انھیں خدائے واحد کا نام سننا بھی گوارا نہ تھا چنانچہ فرمایا:۔

إِذَا دُعِيَ اللَّهُ وَحْدَهُ كَفَرْتُمْ  
 وَإِنْ يُشْرَكْ بِهِ تُؤْمِنُوا (مومن: ۱۷)  
 جب اللہ واحد کو پکارا جاتا تھا تو تم انکار  
 کر دیتے تھے اور اگر اس کے شریک ٹھہرنے  
 جاتے تھے تو تم مان لیتے تھے۔

دوسری جگہ ہے:۔

وَإِذَا دُكِرَ اللَّهُ وَحْدَهُ اشْتَدَّتْ  
 قُلُوبُ الَّذِينَ لَا يُؤْمِنُونَ  
 بِالْآخِرَةِ (زمر: ۴۵)  
 اور جب اللہ واحد کا ذکر کیا جاتا ہے  
 تو ان لوگوں کے دل سکت جاتے ہیں جو  
 آخرت پر ایمان نہیں رکھتے۔

## تصور توحید کی قدامت

حالانکہ توحید انسان کے دل کی آواز اور اس کی فطرت کا عین اقتضاء ہے، ابتداءً انسان اسی عقیدہ پر قائم و استوار رہا مگر آہستہ آہستہ وہ توحید کی صراط مستقیم سے منحرف ہونے لگا اور ایک خدا کے بجائے ان گنت معبودوں کی پرستش کرنے لگا، دنیا کے ہر گوشہ میں تدریجی ارتقا کا عمل پایا جاتا ہے، انسان کے جسم کی طرح اس کے دماغی تصورات بھی پختلے

درجوں سے بلند ہو کر تدریجاً اونچے درجوں تک پہنچے ہیں لیکن خدا کی ہستی کے تصور کے معاملہ میں صورت حال اس سے مختلف دکھائی دیتی ہے، یہاں ارتقائی جگہ ایک طرح کا تنزل یا ارتجاع کا قانون کارفرما نظر آتا ہے، مولانا ابوالکلام آزاد تحریر فرماتے ہیں:-

» انسانی دماغ کا سب سے زیادہ پرانا تصور جو قیامت کی تاریکی میں چمکتا ہے وہ توحید کا تصور ہے یعنی صرف ایک ان دیکھی اور اعلیٰ ہستی کا تصور جس نے انسان کو اور ان تمام چیزوں کو جنہیں وہ اپنے چاروں طرف دیکھ رہا تھا پیدا کیا لیکن پھر اس کے بعد ایسا معلوم ہوتا ہے جیسے اس جگہ سے قدم تدریجاً پیچھے ہٹنے لگے اور توحید کی جگہ آہستہ آہستہ اشراک اور تعدد آہلہ کا تصور پیدا ہونے لگا یعنی اب اس ایک ہستی کے ساتھ جو سب سے بالاتر ہے دوسری قوتیں بھی شریک ہونے لگیں اور ایک معبود کی جگہ بہت سے معبودوں کی چوٹوں پر انسان کا سر جھک گیا۔

اگر خدا کے تصور میں وحدت کا تصور انسانی دماغ کا بلند تر تصور ہے اور اشراک و تعدد کے تصورات نچلے درجے کے تصورات ہیں تو ہمیں اس نتیجہ تک پہنچنا پڑتا ہے کہ یہاں ابتدائی لڑی جو نمایاں ہوئی وہ نچلے درجہ کی نہ تھی، اونچے درجے کی تھی اور اس کے بعد جو کڑیاں ابھریں انہوں نے بلندی کی جگہ پستی کی طرف رخ کیا، گویا ارتقاء کا عام قانون یہاں لے اثر ہو گیا، ترقی کی جگہ رجعت کی اصل کام کرنے لگی۔ (ترجمان القرآن تفسیر سورہ فاتحہ جلد اول ص ۱۲۱)

انیسویں صدی کے علمائے اجتماعیات کا خیال ہے کہ انسان کے دینی عقائد کی ابتدا ان اوبامی تصورات سے ہوئی جو اس کی ابتدائی معیشت کے طبعی تقاضوں اور احوال و ظروف کے قدرتی اثرات سے نشوونما پانے لگے تھے، یہ تصورات قانون ارتقاء کے ماتحت درجہ بدرجہ مختلف کڑیوں سے گزرتے رہے اور بالآخر انہوں نے اپنی ترقی یافتہ صورت میں ایک اعلیٰ ہستی اور خالق کل خدا کے عقیدے کی نوعیت اختیار کر لی۔

ان علمائے اجتماعیات کے خیال کے مطابق خدا کے بارے میں انسان پہلے اوبامی تصورات رکھتا تھا جن سے تعدد آہلہ اور طرح طرح کی الہی قوتوں کا تصور پیدا ہوا اور پھر یہی تصور نے ترقی کر کے خدا کے ایک توحیدی اعتقاد کی شکل اختیار کر لی مگر مولانا ابوالکلام آزاد

اس خیال اور نظریے کی مدلل تردید کرتے ہیں اور بتاتے ہیں کہ بیسویں صدی کے انکشافات نے نہ صرف یہ کہ اس بنیادیں متزلزل کر دی ہیں بلکہ اسے ایک قلم منہدم کر دیا ہے، وہ فرماتے ہیں۔ ”اب انھیں ٹھوس اور ناقابل انکار تاریخی شواہد کی روشنی میں صاف صاف نظر آ گیا کہ انسان کے دینی عقائد کی جس نوعیت کو انھوں نے اعلیٰ اور ترقی یافتہ قرار دیا تھا وہ بعد کے زمانوں کی پیداوار نہیں ہے بلکہ جمعیت بشری کی سب سے زیادہ پرانی متاع ہے، مظاہر فطرت کی پرستش، حیوانی انتسابات کے تصورات، اجداد پرستی کی رسوم اور جادو کے توہمات کی اشاعت سے بھی بہت پہلے جو تصور انسانی دل و دماغ کے افق پر طلوع ہوا تھا وہ ایک اعلیٰ ترین ہستی کی موجودگی کا بے لاگ تصور تھا یعنی خدا کی ہستی کا توحیدی اعتقاد“ (ترجمان القرآن جلد اول ص ۱۱۱) مولانا نے آسٹریلیا اور جزائر کے وحشی قبائل اور مصر کے قدیم ترین آثار، دجلہ و فرات کی قدیم آبادیوں کی کھدائی، مہنچدارو کے آثار اور سامی قبائل کی جدید اثبات کی روشنی میں نہایت مدلل طور پر ثابت کیا ہے کہ ان سب ملکوں میں ایک ان دیکھے خدا کی ہستی کا اعتقاد موجود تھا اور ان کے باشندوں کا بنیادی تصور توحید الہی کا تصور تھا، اصنام پرستانہ تھا۔ دینی نوشتوں اور قدیم قوموں کی مذہبی روایات سے بھی یہی حقیقت آشکارا ہوتی ہے کہ انسان کا قدیم اور اصلی تصور توحید کا تھا۔

## توحید کے قرآنی دلائل سے متکلمین کی بے پروائی

قرآن مجید نے انسانی فطرت کے اس وجدانی احساس اور سب سے قدیم، برحق اور مانوس عقیدہ توحید کی صدا نہایت زور و شور سے بلند کی اور اسے بار بار اتنے مختلف پیراؤں اور متعدد اسلوب میں اس قدر دلکش انداز اور دلاویز طرز میں دہرایا کہ کسی کو بھی شک و انکار کی گنجائش ہی باقی نہ رہ جائے، اس نے دلائل و شواہد کے انبار لگا دئے مگر کلام و عقائد کی کتابیں توحید کے قرآنی دلائل سے خالی ہیں، متکلمین اسلام نے یونانی فلسفہ و منطق سے کثرت اشتغال کی بنا پر توحید اور دوسرے عقائد اسلامیہ کے اثبات میں اپنا تمام تر دار و مدار معقولات و مفنونات پر رکھا اور قرآن مجید میں غیر ضروری اور دوار کا تاویل و توجیہ سے کام لیا، کتب کلامیہ کی قرآنی دلائل سے تہی مانگی کا ذکر کرتے علامہ شبلیؒ لکھتے ہیں:

”خدا کے ثبوت کے متعلق خود قرآن مجید میں خطابی اور برہانی دونوں

قسم کے دلائل موجود تھے لیکن کتب کلامیہ میں ان کا ذکر ناک نہیں۔ (علم الکلام حصہ اول) ۱۹۸۰ء  
علامہ شبلی کتب عقائد کی بے بائگی کے ساتھ ان کی بعض غلطیوں کی نشاندہی بھی کرتے ہیں

ملاحظہ ہو:—

”سب سے بڑی غلطی متاخرین سے یہ ہوئی کہ سیکڑوں وہ باتیں جن کو نفسیاً یا اثباتاً مذہب اسلام سے چنداں تعلق نہ تھا عقائد اسلام میں شامل کر لی گئیں اور علم کلام کا بڑا حصہ ان کے اثبات اور استدلال میں صرف ہو گیا، شرح مواقع اور شرح مقاصد وغیرہ سے مسائل عقائد کا انتخاب کرو تو سیکڑوں تک تعداد پہنچے گی حالانکہ ان میں جن کو عقائد سے تعبیر کیا جاسکتا ہے دہائی سے بھی کم ہوں گے..... دوسری غلطی یہ ہوئی کہ بہت سے عقائد میں تبارع نے جس قدر تصریح کی تھی اس پر اضافہ کیا گیا اور ان اضافوں کو جز، عقیدہ قرار دیا گیا اور چونکہ یہ ایجادات اکثر دروازہ کا تختیں اس لیے ان کے ثابت کرنے میں ہر قسم کی نیند کی صرف کی گئی جو بالکل رائگاں گئی..... اس طرح اور بہت سے غیر ضروری مسائل عقائد میں شامل ہو گئے اور طرہ یکہ یہی عقائد اہل سنت و اجماعت ہونے کا معیار قرار پائے“ (علم الکلام حصہ اول ص ۱۹۷-۱۹۸)

اس غلطی اور بے بائگی کا سبب یہ ہوا کہ متکلمین معقولات و منظومات کی پیر تزیج وادی میں جا پڑے اور انہوں نے قرآن کے طریقہ بحث اور اسلوب استدلال کو نظر انداز کر دیا، چنانچہ توحید کو بھی ثابت کرنے کے لیے منطق کے اصول موضوعہ کے مطابق مقدمات ترتیب دے گئے اور صغریٰ و کبریٰ قائم کر کے نتائج نکالے گئے حالانکہ قرآن کے طرز استدلال کی نوعیت اس سے یکسر مختلف ہے۔

## قرآن مجید کے طریقہ استدلال کی خوبی و دل نشینی

قرآن مجید کا مقصد نئے حال کے مطابق ہونا اس کی بلاغت اور اثر آفرینی کا سبب سے بڑا ثبوت ہے، اسی لیے وہ فلسفیانہ اور منکمانہ بحث و جدال کا طریقہ اختیار کرنے کے بجائے لوگوں کی ذہنیت کو سامنے رکھ کر اپنے دلائل و حجج پیش کرتا ہے اس طرح اس کا اصلی مدعا بھی آشکارا ہو جاتا ہے اور لوگوں کے عقائد و خیالات کی مگرہیاں اور غلطیاں بھی اچھی طرح

واضح ہو جاتی ہیں، اس کے طرز استدلال کی خوبی اور دل نشینی سے منکرین خدا اس کے وجود کے قائل ہو جاتے ہیں اور وہ لوگ بھی شرح صدر اور اطمینان قلب حاصل کر لیتے ہیں جو خدا کی ذات، اس کی صفات اور ان کے لوازم کے بارے میں غلط نقطہ نظر کے حامل ہوتے ہیں، مولانا ابوالکلام آزاد نے قرآنی دلائل کی عظمت و جاذبیت اور متکلمین کے طریقہ بحث و استدلال کی خامی کا ذکر کرتے ہوئے لکھا ہے:-

در قرآن کا اسلوب بیان یہ نہیں ہے کہ نظری مقدمات اور ذہنی مسلمات کی شکلیں ترتیب دے اور پھر اس پر بحث و تقریر کر کے مخاطب کو رد و تسلیم پر مجبور کرے، اس کا تاثر خطاب انسان کے فطری وجدان و ذوق سے ہوتا ہے، وہ کہتا ہے خدا پرستی کا جذبہ انسانی فطرت کا خمیر ہے، اگر ایک انسان اس سے انکار کرنے لگتا ہے تو یہ اس کی غفلت ہے اور ضروری ہے کہ اسے غفلت سے چونکا دینے کے لیے دلیلیں پیش کی جائیں، لیکن یہ دلیل ایسی نہیں ہونی چاہیے جو محض ذہن و دماغ میں کاوش پیدا کر دے بلکہ ایسی ہونی چاہیے جو اس کے نہاں خانہ دل پر دستک دے دے اور اس کا فطری وجدان بیدار کر دے، اگر اس کا وجدان بیدار ہو گیا تو پھر اثبات مدعا کے لیے بحث و تقریر کی ضرورت نہ ہوگی، خود اس کا وجدان ہی اسے مدعا تک پہنچا دے گا یہی وجہ ہے کہ قرآن خود انسانی کی فطرت ہی سے انسان پر حجت لاتا ہے:-

بَلِ الْإِنْسَانِ عَلَىٰ نَفْسِهِ  
بَصِيرَةٌ ۚ وَ لَوْ أَنفَىٰ مَعَاذِيكَ

بلکہ انسان کا وجود خود اس کے خلاف ذہنی  
اس کی کج اندیشیوں کے خلاف حجت ہے  
اگرچہ وہ (اپنے وجدان کے خلاف) کتنے  
ہی عذر بہانے تراش لیا کرے۔

(قیامہ: ۱۵۱۲)

اور اسی لیے وہ جا بجا فطرت انسانی کو مخاطب کرتا اور اس کی گہرائیوں سے جواب طلب کرتا ہے..... وہ مخاطب سے اس طرح اور ایسے سوالات کرتا ہے جو اپنی جگہ ایک مستقل دلیل ہوتے ہیں، کیوں کہ ہر سوال کا صرف ایک ہی جواب ہو سکتا ہے اور وہ فطرت انسانی کا عالمگیر اور مسلمہ اذعان ہے، ہمارے متکلموں کی نظر اس پہلو پر نہ تھی اس لیے قرآن کا اسلوب استدلال

ان پر واضح نہ ہو سکا اور وہ دور دراز گوشوں میں بھٹک گئے۔“

(ترجمان القرآن جلد اول ص ۵۲ تا ۵۳)

قرآن مجید اور متکلمین کے استدلال کا فرق بھی مولانا کی زبان سے سننے کے لائق ہے، کیا خوب ارشاد فرماتے ہیں :-

”قرآن حکیم کے دلائل و براہین پر غور کرتے ہوئے یہ اصل ہمیشہ پیش نظر رکھنی چاہئے کہ اس کے استدلال کا طریقہ منطقی بحث و تقریر کا طریقہ نہیں ہے جس کے لیے چند در چند مقدمات کی ضرورت ہوتی ہے اور پھر اثبات مدعا کی شکلیں ترتیب دینی پڑتی ہیں بلکہ وہ ہمیشہ براہ راست تلقین کا قدرتی اور سیدھا سادا طریقہ اختیار کرتا ہے، عموماً اس کے دلائل اس کے اسلوب بیان و خطاب میں مضمر ہوتے ہیں، وہ یا تو کسی مطلب کے لیے اسلوب خطاب ایسا اختیار کرتا ہے کہ اسی سے استدلال کی روشنی نمودار ہو جاتی ہے یا پھر کسی مطلب پر زور دیتے ہوئے کوئی ایک ایسا لفظ بول جاتا ہے کہ اس کی تعبیر ہی میں اس کی دلیل بھی موجود ہوتی ہے اور خود بخود مخاطب کا ذہن دلیل کی طرف پھر جاتا ہے چنانچہ اس کی ایک واضح مثال یہی صفت ربوبیت کا جا بجا استعمال ہے، جب وہ خدا کی ہستی کا ذکر کرتا ہوا اسے رب کے لفظ سے تعبیر کرتا ہے تو یہ بات کہ وہ رب ہے جس طرح اس کی ایک صفت ظاہر کرتی ہے، اسی طرح اس کی دلیل بھی واضح کر دیتی ہے، وہ رب ہے اور یہ واقعہ ہے کہ اس کی ربوبیت تمہیں چاروں طرف سے گھیرے ہوئے اور خود تارے دل کے اندر گھر بنائے ہوئے ہے پھر کیونکہ تم جرات کر سکتے ہو کہ اس کی ہستی سے انکار کرو، وہ رب ہے اور رب کے سوا کون ہو سکتا ہے جو تمہاری بندگی و نیاز کا مستحق ہو..... افسوس ہے کہ ہمارے مفسروں کی نظر اس حقیقت پر نہ تھی کیونکہ منطقی استدلال کے استغراق نے انھیں قرآن کے طریق استدلال سے بے پروا کر دیا تھا نتیجہ یہ نکلا کہ ان مقامات کے ترجمہ و تفسیر میں قرآن کے اسلوب بیان

کی حقیقی روح واضح نہ ہو سکی اور استدلال کا پہلو طرح طرح کی توجیہات میں گم ہو گیا، ترجمان القرآن جلد اول ص ۶۱، ۶۲)

## توحید کے قرآنی دلائل کی نوعیت و بنیاد

قرآن مجید کے استدلال کی بنیاد و نوعیت خطابی و الزامی بھی ہوتی ہے اور عقلی و برہانی بھی، جن لوگوں نے قرآن مجید پر گہری نظر ڈال کر اس کے استدلال کی خوبیوں پر غور نہیں کیا انہوں نے اس کے دلائل کو فنی اور الزامی سمجھ لیا اور کہا کہ اس کو برہانیت سے کوئی تعلق نہیں، دو حاضر کے فلسفہ و سائنس کے شیدائیوں کو بھی یہی دھوکہ ہوا جس کے نتیجے میں انھیں قرآن کے دلائل فلسفہ و سائنس کی دلیلوں کے مقابلے میں ہیچ اور کمتر نظر آ رہے ہیں ذیل میں قرآن مجید سے توحید کے سیدھے سادے اور فطری و بیدہی استدلال کے بعض نمونے پیش کیے جاتے ہیں اس سے قرآن کے حسن استدلال کے علاوہ یہ بھی ظاہر ہوگا کہ حکماء و متکلمین کے طریقہ استدلال کے مقابلے میں قرآن کا استدلال کس قدر قوی، برتر، موثر اور دل نشین ہے۔ جو علماء و زندگی بھر فلسفیانہ قیل و قال اور حجت کلامیہ میں الجھ کر توحید کے منطقیانہ دلائل میں کاوش و کربید کرتے رہے انھیں بھی بالآخر اعتراف کرنا پڑا کہ توحید اور دوسرے عقائد کے اثبات میں قرآنی بحث و استدلال سے ہی گتھیاں اور وحیدگیاں سلجھ سکتی ہیں اور اسی سے شرح صدر اور صحیح رہنمائی بھی نصیب ہو سکتی ہے۔

## توحید کے قرآنی دلائل کی خطابی و الزامی نوعیت

قرآن اپنے استدلال کی ایک بنیاد خود مخاطب کے اقرار و اعتراف پر قائم کرتا ہے یعنی مخاطب جن باتوں کو ماننا اور تسلیم کرتا ہے اور جو چیزیں اس کے نزدیک بالکل بیدہی یا یقینی اور ثابت شدہ ہوتی ہیں قرآن ان کے مقتضیات و لوازم کی تشریح کر کے ان کو بھی اسے ماننے اور تسلیم کرنے کی دعوت دیتا ہے اور جو امور ان مسلمات اور ثابت شدہ حقائق کے خلاف ہوتی ہیں ان کو رد کرنے کا مخاطب سے بھی مطالبہ کرتا ہے، استدلال کا یہ طریقہ خطابی و الزامی ہونے کے باوجود بالکل فطری اور عقلی ہے کہ مخاطب کے اعترافات اور مسلمات بیان کر کے ان سے اس پر حجت قائم کی جائے یہ خیال غلط ہے کہ استدلال کے اس طریقہ میں اس کی اساس و بنیاد بلا ثبوت ہوتی ہے، قرآن مجید حشو و زوائد سے پاک ہے اس لیے اس کا یہ انداز نہیں ہوتا



کہ جو بات مخاطب کے نزدیک قطعی اور تسلیم شدہ ہے اس کو بھی مدلل کرنے پر وقت ضائع کرے۔ اس حقیقت کو اچھی طرح ذہن نشین کرانے کے لیے چند مثالیں پیش کی جاتی ہیں۔

مشرکین خدا اور اس کی متعدد صفات کو مانتے تھے، اس کی بنیاد پر قرآن مجید نے ان سے کہا کہ ان صفات کے لوازم اور مقتضیات کو بھی تسلیم کرو اور ان کو ماننے اور تسلیم کرنے کے نتیجے میں جن باتوں کی نفی ہوتی ہے ان کو نہ مانو مثلاً وہ یہ مانتے تھے کہ خدا ہی آسمان و زمین کا خالق، مخلوق کو روزی اور موت و حیات دینے والا ہے لیکن اسے رب، حاکم اور مالک نہیں مانتے تھے اس بنا پر قرآن نے ان کے رویے کی مذمت کی اور ان سے مطالبہ کیا کہ جب تم ان صفات کو تسلیم کرتے ہو تو اس سے خود بخود تم پر یہ بھی لازم آجاتا ہے کہ اسی کو رب بھی مانو۔

قُلْ مَنْ يَرْزُقُكُمْ مِنَ السَّمَاءِ  
وَالْأَرْضِ أَمْ مَنْ يَمْلِكُ السَّمْعَ  
وَالْأَبْصَارَ وَمَنْ يُخْرِجُ الْحَيَّ  
مِنَ الْمَيِّتِ وَيُخْرِجُ الْمَيِّتَ  
مِنَ الْحَيِّ وَمَنْ يَدْبُرُ الْأَمْرَ  
فَسَيَقُولُونَ اللَّهُ فَقُلْ أَفَلَا  
تَتَّقُونَ فَذَلِكُمُ اللَّهُ رَبُّكُمْ  
الْحَقُّ فَمَاذَا بَعَدَ الْحَقِّ  
إِلَّا الضَّلَالُ فَأَنَّى تُصْرَفُونَ

(یونس: ۲۱-۲۲)

پوچھو! وہ کون ہے جو آسمان و زمین سے تمہیں روزی دے رہا ہے یا وہ کون ہے جس کے قبضہ میں تمہارے کان اور آنکھیں ہیں اور وہ کون ہے جو بے جان سے جان دار کو اور جاندار سے بے جان کو نکالتا ہے اور وہ کون سی ہستی ہے جو کارخانہ عالم کا نظم و نسق کر رہا ہے تو یقیناً وہ ہی کہیں گے کہ اللہ ہے! اچھا تو ان سے کہو پھر کہو ان سے نہیں ڈرتے، ہاں بے شک یہ اللہ ہی ہے جو تمہارا حقیقی رب ہے، پس حق کے بعد

دوسری جگہ ان کے اس اقرار و تسلیم کا ذکر کر کے کہ آسمان کا خالق اللہ ہے ان پر یہ حجت قائم کی ہے کہ امر و حکم بھی اسی کا ہونا چاہیے:-

إِنَّ رَبَّكُمُ اللَّهُ الَّذِي خَلَقَ السَّمَوَاتِ  
وَالْأَرْضَ... أَلَا لَهُ الْخَلْقُ  
وَالْأَمْرُ (اعراف: ۵۴)

بے شک تمہارا رب وہی اللہ ہے جس نے آسمانوں اور زمین کو پیدا کیا..... آگاہ کہ خلق و امر اسی کے لیے خاص ہے۔

مشرکین کو اپنے معبودوں کی درماندگی و مجبوری اور ان کے عجز و بے بسی کا اعتراف تھا مگر اس کے باوجود وہ ان کی پرستش کرتے تھے، قرآن مجید نے ان کے اس اعتراف و تسلیم سے ان کے خلاف حجت پیش کی اور کہا کہ جب تم ان کی بے بسی اور مجبوری کا خود مشاہدہ کرتے رہتے ہو اور یہ باور کرتے ہو کہ وہ نہایت عاجز و درماندہ ہیں، نہ سن سکتے ہیں، نہ دیکھ سکتے ہیں، نہ کسی کو روزی پہنچا سکتے ہیں اور نہ کسی کو نفع و ضرر دے سکتے ہیں، اپنی عاجزی و بے بسی کی وجہ سے اپنی حمایت و مدافعت بھی نہیں کر سکتے تو پھر ان کی عبادت کیوں کرتے ہو، پرستش کے لائق تو وہ خدا واحد ہے جو قوی و قادر ہے، اس قسم کی آیتیں بے شمار ہیں، ایک مثال ملاحظہ ہو۔

يَا أَيُّهَا النَّاسُ صُورِبَ مَثَلٌ  
فَاسْتَبْعُوا آلَهُ إِنَّ الَّذِيْنَ تَدْعُوْنَ  
مِنْ دُونِ اللّٰهِ لَنْ يَخْلُقُوْا  
دُبَابًا وَّ لَوْ اٰجَمَعُوْا لَهُ وَاِنْ  
يَسْئَلِبَهُمُ الدُّبَابُ شَيْئًا لَّا  
يَسْتَنْقِذُوْا مِنْهُ مَا ضَعُفَتِ  
الطَّالِبُ وَاَلْمَطْلُوْبُ ۝ مَا قَدَرُوْا  
اللّٰهَ حَقَّ قَدْرِهِ ۝ اِنَّ اللّٰهَ لَقَوِيٌّ  
عَزِيْزٌ ۝ (الحج: ۲۳، ۲۴)

اے لوگو! ایک مثال بیان کی جاتی ہے  
اے غور سے منو، اللہ کے سوا جن کو تم پکار  
ہو وہ ایک مکھی بھی پیدا نہیں کر سکتے اگرچہ اس  
کے لیے سب کے سب اکٹھا ہو جائیں اور اگر  
مکھی ان سے کوئی چیز چھین لے تو یہ اس سے  
واپس نہیں لے سکتے، طالب و مطلوب دونوں  
ناقواں اور کمزور ہیں، انھوں نے اللہ کی ویسی  
قدر نہیں کی جیسی کرنی چاہیے تھی، بے شک اللہ  
قوت والا اور غالب ہے۔

## توحید کے قرآنی دلائل کی برہانی نوعیت

اس کی تردید پہلے ہی کی جا چکی ہے کہ قرآن کے الزامی اور خطابی دلائل کی وجہ سے یہ سمجھنا کہ وہ برہانیاں اور ٹھوس عقلی و فطری دلائل سے خالی اور اس کا استدلال تمام تر ظنی ہے غلط ہے، دراصل یہ قرآنی استدلال کی ایک خاص نوعیت تھی، اس کی دوسری نوعیت برہانی ہے جس کی بنیاد نظام کائنات اور خود انسانی فطرت پر مبنی ہے، قرآن نے دلائل کی اسی قسم کو آیات اللہ کہا ہے جو بالکل واضح، صریح، قطعی اور اس قدر موثر دل نشین اور ایچ پیج سے خالی ہیں کہ استدلال کے وضعی اور منطقیانہ انداز کو ان سے کوئی نسبت نہیں ہو سکتی، قرآن مجید نے ان کا بار بار نہایت کثرت سے ذکر کیا ہے اور انہی کے متعلق فرمایا ہے کہ:-

ہم ان کو اپنی ڈیلیں کائنات میں اور خود ان کے اندر دکھائیں گے، یہاں تک کہ ان پر واضح ہو جائے کہ وہی حق ہے۔

سَنُرِيهِمْ اٰيَاتِنَا فِي الْاَفَاقِ وَفِي  
الْفُسْهَمِ حَتَّىٰ يَسْبِكُوْا لَهُمْ اَلْعُقُوْبُ  
(حم السجده: ۵۳)

دوسری جگہ فرمایا:۔

اور زمین میں یقین کرنے والوں کے لیے نشانیاں  
ہیں اور تمہارے نفوس کے اندر بھی ہم لکھا  
تمہیں دکھائی نہیں دیتی ہیں اور آسمان میں  
تمہاری روزی اور وہ چیز بھی ہے جس کی  
تمہیں دھمکی دی جاتی ہے۔

وَفِي الْاَرْضِ اٰيَاتٌ لِّلْمُؤْمِنِيْنَ  
وَفِي السَّمٰوٰتِ اٰيَاتٌ لِّلْمُبْصِرِيْنَ  
وَفِي السَّمٰوٰتِ رِزْقٌ لِّكُمْ وَمَا  
تُرَوُّوْنَ  
(ذاریات ۲۱-۲۲)۔

## دلائل آفاق

اسی لیے وہ بار بار خدا کی وحدانیت اور کیتائی کو ثابت کرنے کے لیے انسان کو کائنات کا مشاہدہ کرنے، آسمانوں اور زمین کی بادشاہی اور دنیا کی تمام چیزوں میں غور و فکر کرنے کی دعوت دیتا ہے اور بتاتا ہے کہ انسان کو خود اپنے وجود اور خلقت پر غور کرنے سے بھی خدا کے ایک ہونے کی گونا گوں شہادتیں ملیں گی۔ پہلے ہم کائنات کے دلائل پر بحث کرتے ہیں جن کو قرآن نے آفاقی دلائل سے تعبیر کیا ہے۔

دراصل یہ کائنات اور اس کے درمیان کی ساری چیزیں۔ اس کا مضبوط و مستحکم نظام خدا کی ربوبیت و رحمت کا مظہر اور اس کی حکمت و تعلقاتی کا نتیجہ ہے، ہم اس کا ہر وقت مشاہدہ بھی کرتے رہتے ہیں اگر ہم اس پر غور کریں تو اس کی ہر چیز بلکہ اس کا ایک ادنیٰ اور معمولی ذرہ بھی ہم کو ایک ایسے معبود حقیقی کے وجود کا پتہ دے گا جو جلال و کمال کی تمام صفات سے متصف ہے اور ہماری عقل و فطرت خود یوں اٹھے گی کہ یہ سارا نظام کسی حکیم و داناستی کی کارشمنہ سازی کا نتیجہ ہے:

برگ درختان سبز در نظر ہوشیار ہر ورقے دفتر لیت معرفت کردگار  
قرآن مجید نے کائنات اور اس کے مظاہر سے مختلف حیثیتوں سے خدا کی وحدانیت پر استدلال کیا ہے، اس کی ایک اہم دلیل اس کا خزانہ عالم کی کیسانی و ہم آہنگی ہے۔ طوالت کے

خوف سے ہم اسی ایک مثال پر اکتفا کریں گے۔

## نظام عالم کی کیسانی و ہم آہنگی توحید کی اہم قرآنی دلیل ہے۔

قرآن مجید میں یہ بات متعدد جگہ بیان ہوئی ہے کہ خدا نے ہر چیز کو جوڑے جوڑے پیدا کیا ہے مثلاً:-

وَحَلَقْنَاكُمْ أَزْوَاجًا (نبا: ۸۰) اور ہم نے تم کو جوڑے جوڑے پیدا کیا دوسری جگہ فرمایا:-

وَمِنْ كُلِّ شَيْءٍ خَلَقْنَا زَوْجَيْنِ لَعَلَّكُمْ تَذَكَّرُونَ (ذاریات: ۴۹) یاد دہانی حاصل کرو۔

قرآن اس بات کو توحید اور وحدانیت کے ثبوت میں پیش کرتا ہے، اس کی تفصیل یہ ہے کہ یہ ساری کائنات مختلف اجزا و عناصر کا مجموعہ ہے اور گو اس کے اکثر اجزا ایک دوسرے سے بالکل مختلف و متضاد معلوم ہوتے ہیں مگر اس کے باوجود ان میں ایسی ہم آہنگی اور باہمی کینت ہے کہ اگر ایک کا وجود نہ ہو تو دوسری بالکل بے معنی ہو جائے گی یا کائنات کے ان مقابل و متضاد عناصر میں وہی وحدت و موافقت ہے جو ہر چیز کے جوڑے میں ہوتی ہے۔ مرد و عورت مختلف خصوصیات کے مالک ہونے کے باوجود ایک دوسرے کے لیے جس طرح ناگزیر ہوتے ہیں اسی طرح وہ بالکل ہم آہنگ اور موافق بھی ہوتے ہیں، غور کرو تو معلوم ہو گا کہ ایسی بے مثال ہم آہنگی اور کیسانی بغیر کسی حکیم و علیم ذات کے ارادہ کی کار فرمائی کے یوں ہی اور اتفاقاً نہیں ہو سکتی۔ زوجین کی طرح کائنات خلقت کے ہر گوشے میں ہمیں مختلف و متضاد عناصر میں ایسی ہی مناسبت اور سازگاری نظر آتی ہے رات، دن، سورج، چاند اور زمین و آسمان میں سے ہر ایک دوسرے کے نقص اور کمی کو پورا کرنے کے لیے بنایا گیا ہے اور سب مل کر اپنی غایت و مقصد کی تکمیل کرتے ہیں، اسی لیے قرآن مجید میں اکثر ان مختلف اجزا کا ایک ساتھ ذکر کر کے توحید و آخرت پر دلیل فراہم کی گئی ہے مثلاً

أَلَمْ نُجْعَلِ الْأَرْضَ مِهَادًا  
وَالْجِبَالَ أَوْتَادًا وَخَلَقْنَاكُمْ  
أَزْوَاجًا وَجَعَلْنَا لَكُمْ مَسَاكِنًا  
کیا ہم نے نہیں بنایا زمین کو چھوٹا اور پہاڑ  
کو میٹھی اور تمہیں پیدا کیا جوڑے جوڑے اور  
بنایا تمہاری نیند کو آسائش اور رات کو پوسش

وَجَعَلْنَا اللَّيْلَ لِبَاسًا وَجَعَلْنَا النَّهَارَ  
مَعَاشًا وَبَيَّنَّا فَوْكُمُ سَبْعًا سُنَادًا  
وَجَعَلْنَا سِرَاجًا وَهَاجًا وَأَنْزَلْنَا  
مِنَ الْمُعْصَوَاتِ مَاءً ثَجَّاجًا لِنُخْرِجَ  
بِهِ حَبًّا وَنَبَاتًا وَجَنَّاتٍ أَلْفَافًا

اور دن کو معاش اور سات مضبوط چیز بنیاد  
اور سے جن دن اور ایک جگہ کا تاریخ بنایا  
اور چھوٹے والیوں میں سے دھڑ دھڑاتا  
پانی گرایا تاکہ ہم اس سے نکالیں اناج اور  
سبزی اور گنجان باغ۔

(نبا: ۶-۱۶)

یہ اور اس طرح کی دوسری بے شمار آیتوں میں جہاں متقابل بلکہ متضاد اشیاء کا ذکر ہوتا ہے عموماً توحید و معاد کے دلائل اسی حیثیت سے بیان ہوئے ہیں کہ اس کا ثنات کے تمام تضاد کے اندر مکمل توافق ہم آہنگی اور یکسانی پائی جاتی ہے جو اس بات کا قطعی ثبوت ہے کہ یہ باہم متقابل بلکہ متضاد اجزا و عناصر ایک ہی خالق کے ارادہ و حکمت سے ظہور و وجود میں آئے ہیں اور اس کی حکمت و منشا کے مطابق اپنے کام میں لگے ہوئے ہیں، ان کے اندر مختلف خداؤں کے ارادوں اور تصرفات کا کوئی عمل دخل نہیں ہے بلکہ وہی ایک ذات ہے جو کائنات کے ان تضاد میں ربط و اتصال پیدا کر کے ان سے صالح اور مفید نتائج برآمد کرتی ہے اور اپنی حکمت و تدبیر سے ان سب کے درمیان میل اور جوڑ کو قائم رکھتی ہے، یہ بے مثال وحدت و یکپہتی اور ایسی مکمل ہم آہنگی و یکسانی مختلف ذاتوں اور زرداں و اہرمن کے ارادوں کی کار فرمائی کا نتیجہ نہیں ہو سکتا۔ دو متقابل و متضاد اشیاء کی طرح یہ پوری کائنات ایک ہمہ گیر یکسانی اور مکمل توافق کا دل کش نمونہ ہے جو توحید کی نہایت واضح اور صریح دلیل ہے کیونکہ یہ توافق مختلف دیوی دیوتاؤں کا کرشمہ نہیں ہو سکتا بلکہ ایک خدا کی حکمت و کاریگری کا نتیجہ ہے جس نے بے مثال ربط و ترتیب اور مکمل نظم و ضبط کے ساتھ ان کے درمیان ایسا گہرا اور مضبوط رشتہ پیدا کر دیا ہے۔ ترجمان القرآن مولانا حمید الدین فراہی لکھتے ہیں۔

”ہر چیز کے جوڑے جوڑے پیدا کرنے سے استدلال کا ایک رخ یہ ہے کہ یہ تمام کائنات اپنی وسعت اور اپنے مختلف اجزاء کے طبائع کے اختلاف کے باوجود اس بات پر گواہ ہے کہ اس ساری کائنات کا رب ایک ہی ہے، وہی اس پوری کائنات کا انتظام فرما رہا ہے اور وہی اس پر تنہا قابض و متصرف ہے، اگر اس کائنات کے مختلف حصوں کے رب الگ الگ ہوتے

اور وہ اپنے اپنے نقشہ کے مطابق ان کا انتظام کرتے تو یہ ناممکن تھا کہ اس کے مختلف اجزائیں وہ توفیق اور سازگاری پائی جاسکتی جو پائی جا رہی ہے یہ مختلف اجزا ہرگز کسی ایسے نتیجے کے پیدا کرنے پر متفق نہیں ہو سکتے تھے جو خود ان کو حاصل ہونے کے بجائے کسی اور بالاتر مقصد کے کام آتا حالانکہ ہم اس کائنات کے مختلف اجزاء کو اپنے سے بالاتر اور اپنے سے بعید تر کی خدمت میں ہر آن سرگرم کار دیکھ رہے ہیں۔

.... جوڑے کے ہر فرد کا ایک دوسرے کے لیے سازگار ہونا اس بات کی صاف دلیل ہے کہ ان کی خالق ان سے الگ کوئی ایسی بالاتر ہستی ہے جو ان کے فوائد و مصالح کو اچھی طرح سمجھتی ہے اور جو جوڑے کے ہر فرد کو دوسرے کے لیے معاون اور سازگار بناتی ہے۔

اس سے ایک ایسے خالق کا ثبوت ملتا ہے جو قادر ہے، حکیم ہے جس نے کائنات کے ہر جز کو دوسرے جز کے نقص کی تلافی کرنے والا اور اس کے ساتھ اس کے جوڑے کی حیثیت سے تعاون اور سازگاری کرنے والا بنایا ہے تاکہ وہ باہم مل کر ان مصالح کو وجود میں لائیں جو اس کے بندوں کے لیے مفید ہیں۔

استدلال کا دوسرا رخ یہ ہے کہ یہ تمام کائنات مختلف ایسی انواع سے بھری ہوئی ہے جو اپنی اصل، اپنے ماحول اور اپنے اسباب میں خستہ و متحد ہوئے کے باوجود ایک دوسرے کی بالکل مخالف ہیں، یہ چیز اس بات پر دلیل ہے کہ اس کائنات کا انتظام کرنے والا ایک رب ہے جو ان تمام انواع کی ان کے نوعی تقاضوں کے مطابق تربیت کر رہا ہے اور لازماً وہ واحد بھی ہے اور ان سب سے بالاتر بھی، چنانچہ یہی وجہ ہے کہ ان مختلف اجزاء کی باہمی کشمکش کے باوجود وہ اس طرح ان کی تدبیر فرما رہا ہے کہ ان میں سے کوئی جز بھی دوسرے جز سے متصادم نہیں ہو سکتا اور اس دنیا کا انتظام بغیر کسی خلل اور زرابی کے برابر چل رہا ہے..... ہر چیز کے جوڑا جوڑا پیدا ہونے سے جس طرح یہ ثابت ہو رہا ہے کہ اس کائنات کا ایک خالق ہے جو واحد

ہے اور اس تمام کائنات کی تدبیر فرما رہا ہے، اسی طرح اس بات کو بھی ثابت کر رہا ہے کہ یہ خالق مہربان اور محبت کرنے والا ہے، اس کا علم اور اس کی رحمت ہر چیز کا احاطہ کیے ہوئے ہے اور آسمان سے لے کر زمین تک ہر چیز اس کے تصرف میں ہے تو ظاہر ہے کہ اسی کی یہ شان ہے کہ وہ سب کا مویٰ و ملبانے کیوں کہ تمام نفع اور نقصان اسی کے قبضہ میں ہے۔

(تفسیر سورہ ذاریات ص ۱۱۲)

قرآن نظام عالم کے توافقی ہم آہنگی اور یکسانی کا بار بار ذکر کر کے یہی ثابت کرنا چاہتا ہے کہ اس دنیا کے کئی خدا اور آسمان و زمین کے الگ الگ رب نہیں ہیں بلکہ وہ اکیلا اور تنہا ہے جو ساری کائنات کا بلا شرکت غیرے مالک و حاکم ہے، اسی کے قبضہ قدرت میں ساری دنیا ہے اور وہی براہ راست اس کا نظام چلا رہا ہے اسی لیے اس میں اس قدر وحدت و یکسانی ہے۔

وَهُوَ الَّذِي فِي السَّمَاءِ إِلَهٌ وَفِي الْأَرْضِ إِلَهٌ وَهُوَ الْعَزِيزُ الْعَلِيمُ  
وہی ہے جو آسمان کا بھی معبود ہے اور وہ عزیز و حکیم ہے۔

(زخرف: ۸۴)

اگر متعدد خدا ہوتے تو سارا نظام عالم درہم برہم ہو جاتا اور اس کے اجزا میں تضاد و اختلاف کے باوجود ایسی ہم آہنگی ناممکن ہوتی :-

لَوْ كَانَتْ فِيهِمَا إِلَهَةٌ إِلَّا اللَّهُ لَفَسَدَتَا  
اگر آسمان و زمین میں اللہ کے سوا اور بھی معبود ہوتے تو یہ درہم برہم ہو جاتے۔ (انبیاء: ۸۴)

## دلائل النفس

برہانی نوعیت کی دوسری قسم کی دلیلوں کو قرآن مجید نے دلائل النفس کہا ہے، اگر آفاقی دلائل کی حیثیت بیرونی و خارجی شواہد کی تھی تو دلائل النفس کی حیثیت داخلی و اندرونی شواہد کی ہے۔

جس طرح یہ سارا عالم توحید اور خدائی وحدانیت کا ناقابل تردید ثبوت ہے اسی طرح انسان کا وجود، اس کی خلقت، اس کا باطن و داخلی نظام اور اس کی اندرونی کیفیتیں بھی توحید اور وحدت الہی کی محکم دلیل ہے۔

## توحید انسانی فطرت کی اصلی آواز اور اس کا عین اقتضا ہے

توحید انسان کا وجدانی احساس اور اس کی فطرت کا عین اقتضا ہے اسی لیے اس کی صد بار بار اس کے دل کی گہرائیوں سے بلند ہوتی رہتی ہے اور خود اس کا وجود مسلسل اور پے پے بہ وقت ایک قادر مطلق کی گواہی اس طرح دیتا رہتا ہے کہ اس کے لیے اسے جھٹلانا ناممکن ہو جانا ہے یہی وجہ ہے کہ قرآن مجید انسان کی اس باطنی کیفیت اور وجدانی جذبہ کو انسان کی اصل جبلت اور اس فطری عہد سے تعبیر کرتا ہے جس کا روزِ استہی میں اس نے اقرار کیا تھا۔

یہ وجدانی احساس اور فطری عہد انسان کی رگ و پے میں اس طرح سرایت کیے ہوئے ہے کہ اگر وہ اس کو حید کرنا اور فراموش کرنا چاہے تو نہیں کر سکتا، اس کی کیفیت کا ہم اس وقت بخوبی مشاہدہ کرتے ہیں جب انسان ضعف و ناتوانی اور عجز و شکستگی سے دوچار ہو، مندرجہ ذیل آیتوں میں اسی حالت و کیفیت کا ذکر کیا ہے۔

قُلْ مَنْ يُنَجِّكُمْ مِنْ ظُلُمَاتِ  
الْبَرِّ وَالْبَحْرِ تَدْعُونَهُ تَضَرُّعًا  
وَخُفْيَةً لَّئِنْ أَنْجَانَا مِنْ هَذَا  
لَنَكُونَنَّ مِنَ الشَّاكِرِينَ قُلْ اللَّهُ  
يُنَجِّكُمْ مِنْهَا وَمِنْ كُلِّ كَرْبٍ  
لَهُ أَنْتُمْ تَنْشُرُونَ.

پوچھو! کون تمہیں خشکی اور تری کی تاریکیوں  
سے نجات دیتا ہے جب کہ اسی کو تم گواہو کہ  
اور چپے چپے پکارتے ہو کہ اگر اس نے ہم کو  
اس مصیبت سے چھٹکارا دیا تو ہم اس کے  
شکر گزار بندوں میں ہو جائیں گے، کہو اللہ  
ہی تم کو اس سے اور ہر مصیبت سے نجات  
دیتا ہے مگر تم پھر بھی شکر کرنے لگتے ہو۔

(الانعام: ۶۳، ۶۴)

یہاں نفسیات انسانی کے ایک خاص پہلو کو نمایاں کر کے توحید کی دلیل بیان کی گئی ہے اور اسی سلسلہ میں آدمی کی ایک خاص کمزوری اور عام بیماری کی طرف بھی اشارہ کیا ہے کہ جب وہ مصائب و آلام میں گھر جاتا ہے تو اس کا فطری احساس و وجدان بیدار ہو جاتا ہے اور وہ اس وقت بے اختیارانہ طور پر خدائے واحد کو پکارنے لگتا ہے، اس نازک وقت میں اسے اپنے ان معبودان باطل کی یاد نہیں آتی جن کے سامنے وہ اپنا سر نیاز خم کرتا تھا بلکہ ایسی دشوار گھڑی میں وہ خدای سے التجا و فریاد کرتا ہے، اسی کو پکارتا اور اسی جانب توجہ ہوتا ہے اور دل میں یہ عہد بھی کرتا ہے کہ اگر خدائے اس مصیبت سے چھٹکارا دیا تو اسی کا شکر



بجالاتوں کا اور اسی سے اپنی لوگاؤں کا چنانچہ فرعون جیسا سرکش و جاہل بھی جب سمندر کی موجوں کی زد میں آیا تو اس کا فطری احساس بیدار ہو گیا اور بے اختیار اس کے دل سے نغمہ توحید ایلے پڑا۔

قَالَ اٰمَنْتُ اَنْتَ اَدَالِهَ الْاَكْثَرِ  
الَّذِي اٰمَنْتُ بِهِ بَنُو اِسْرَائِيْلَ  
وَ اَنَا مِنَ الْمُسْلِمِيْنَ

فرعون بول اٹھا کہ میں ایمان لایا اس خدا پر  
جس کے سوا کوئی معبود نہیں اور جس پر نبی  
اسرائیل ایمان لائے ہیں اور میں فرماں بردار ہوں

(دیلوس : ۹۰) میں ہوں۔

انسان کے اس فطری جذبہ کا ہم برابر مشاہدہ کرتے رہتے ہیں، قرآن کے استدلال کے زور و قوت اور خوبی و دل نشینی کو دیکھ کر سوال خود انسان ہی سے کر رہا ہے تاکہ اس کے لیے انکار کی کوئی گنجائش باقی نہ رہے، پوچھتا ہے کہ ذرا تم خود ہی بتاؤ کہ سمندر یا خشکی میں جب تم پھنس جاتے ہو تو کون اس موج بلا اور گرداب ہلاکت سے تمہیں نکالتا ہے؟ کیا اس وقت تم خدا سے گڑگڑا کر یہ دعا نہیں کرتے کہ اگر اس نے تمہیں اس مصیبت سے نجات دی تو تم اس کے مطیع و فرماں بردار بن کر رہو گے اس چبھتے ہوئے سوال کا مخاطب کے پاس کوئی جواب نہیں تھا چنانچہ وہ بے بس اور لاجواب ہو گیا اس لیے قرآن نے خود اس کا جواب دیا کہ یہ اور کس طرح کی دوسری مصیبتوں اور پریشانیوں سے صرف ایک ہی ذات نجات دیتی ہے مگر حیرت ہے کہ اس حقیقت کا بار بار مشاہدہ کرنے کے باوجود تم لوگ توحید کی روشن صراط مستقیم کو چھوڑ کر شرک کی تاریکیوں میں بھٹکتے رہتے ہو۔

قرآن نے یہاں انسانی فطرت کے جس اندر دنی احساس اور باطنی کیفیت کی ترجمانی کی ہے وہ اس بات کا کھلا ہوا ثبوت ہے کہ توحید ہی انسان کی اصل فطرت ہے جس پر خود اس کا وجود اور اس کی داخلی زندگی مکمل طور پر مشاہدہ ہے۔

اسی طرح کی نفسی دلیل قرآن میں بکثرت بیان ہوئی ہے خود اسی سورہ میں ہے۔

قُلْ اَرَاَيْتُمْ اِنْ اَنْتُمْ عَذَابُ  
اللّٰهِ اَوْ اَنْتُمْ السَّاعَةُ اَعْبُرُ  
اللّٰهِ تَدْعُوْنَ اِنْ كُنْتُمْ  
صٰدِقِيْنَ ۝ بَلْ اِيَّاكُمْ تَدْعُوْنَ  
فَيَكْشِفُ مَا تَدْعُوْنَ اِلَيْهِ

کہہ دو! بتاؤ اگر تم پر اللہ کا عذاب آجائے  
یا قیامت آدھکے تو کیا تم اللہ کے سوا  
کسی اور کو پکارو گے اگر تم اپنے دعویٰ  
میں سچے ہو بلکہ اسی کو پکارو گے تو وہ دور  
کر دیتا ہے اس مصیبت کو جس کے دفع کے

إِنْ شَاءَ وَتَسُونَ مَا لَمْ تُحِطُوا بِهٖ لَنْ يَخْفَىٰ عَلَىٰ رَبِّكَ شَيْءٌ وَهُوَ غَفُورٌ حَلِيمٌ  
 (الغاف: ۲۰-۲۱) جن کو تم شریک ٹہرتے ہو ان کو بھول جاؤ۔  
 لیے تم اسے پکارتے ہو اگرچہ تمہارا علم اس سے کم ہے اور

اُدْعَيْتَكُمْ دُكُورًا مَّرْضًا وَرَأْيُكُمْ يُدْخِلُكُمْ فِيهَا بِيَدٍ مُّخْتَلِئَةٍ ذَاتِ جَهَنَّمَ بَنِيهَا أَلَمْ تَكُونُوا تَعْلَمُونَ  
 روزمرہ کا مشاہدہ نہیں ہے کہ عذاب الہی اور مصائب و آلام کے وقت تم اپنے معبودوں  
 اور شرکار کو بھول جاتے ہو اور صرف خدا نے ذوالجلال ہی کو یاد رکھتے ہو اور اسی کو پکارتے  
 ہو اور اگر اس کی مشیت کا تقاضا ہوتا ہے تو وہی تم سے ان مصیبتوں کو ٹال دیتا ہے۔  
 فطرت کا یہی عین اقتضا اور وجدانی احساس توحید کی بین اور واضح دلیل ہے۔

## تاریخی دلائل

قرآن مجید کا ایک معروف اسلوب یہ ہے کہ وہ گزشتہ قوموں کے حالات و معاملات،  
 گزرے ہوئے واقعات، ثابت و قائم آثار اور آرائی ہوئی سنت اللہ کا ذکر کر کے بھی  
 دلائل و شواہد مہیا کرتا ہے، قرآن مجید میں فطری استدلال کے بعد عموماً تاریخی واقعات حزیہ  
 ثبوت کے لیے پیش کیے جاتے ہیں، یہ تاریخی دلائل آفاقی و انفسی دونوں طرح کے دلائل  
 کے جامع ہوتے ہیں۔ اگرچہ اس طرح کے مواقع پر اکثر معاد اور جزا و سزا پر استدلال مقصود ہوتا  
 ہے تاہم ان میں اس حیثیت سے توحید کے دلائل بھی مضمحل ہوتے ہیں کہ اللہ تعالیٰ کے علم و  
 حکمت، اس کی قدرت و کارسازی، اس کے تصرف و اختیار، اس کے انتظام و اہتمام اور  
 اس کے عدل و مشیت میں کوئی دوسرا شریک نہیں ہے، وہ اپنے علم و حکمت اور عدل و  
 مصلحت کے مطابق ایک امت کو فنا کر کے دوسری امت کو برپا کرتا ہے اور ہلاک شدہ  
 قوموں کے آثار و نتائج اور ان کی ویران بستیوں کو بعد میں آنے والوں کے لیے سرمایہ عبرت  
 بنا دیتا ہے تاکہ وہ بھی دیکھ لیں کہ اللہ تعالیٰ ظالموں اور شریروں کے ساتھ کیا معاملہ کرتا ہے،  
 یہ تاریخی واقعات اس بات کی دلیل ہوتے ہیں کہ اللہ تعالیٰ عادل و منصف ہے اور سارے  
 معاملات کی باگ ڈور اسی کے ہاتھ میں ہے، اس کی قدرت و حکمت ہر چیز کا احاطہ کیے ہوئے ہے۔  
 قرآن مجید میں اس کی مثالیں بے شمار ہیں ہم اختصار کی وجہ سے صرف ایک مثال پر اکتفا کرتے ہیں۔  
 سورہ ذاریات میں دلائل فطرت کے بعد تاریخی واقعات کا ذکر ہے جو اصلاً آخرت اور  
 جزا و سزا کے اثبات کے لیے پیش کیے گئے ہیں مگر ان میں بعض حیثیتوں سے توحید کے دلائل

بھی موجود ہیں جن کی توفیح سطور ذیل میں کی جاتی ہے پہلے آفاقی دلائل یعنی ابروہ کی شہادت پیش کی ہے اس میں ان کے مختلف حالات اور عجیب قسم کے تصرفات کا تذکرہ اس لیے کیا ہے کہ یہ خدا کی قدرت و حکمت، اس کی ربوبیت و رحمت اور اس کے عدل و تصرف کی عجیب نشانیاں ہیں، ہواؤں اور بادلوں کی اس طرح گردش و حرکت میں عام مخلوق کے لیے نفع اور خاص خاص جماعتوں کے لیے نقصان کا پہلو نمایاں پہلو ہوتا ہے، یہ اس امر کا بین ثبوت ہے کہ یہ کارخانہ عالم بے قصد اور بے نظام نہیں ہے بلکہ وہ اللہ کی مشیت و حکمت کے مطابق چل رہا ہے اس سے ظاہر ہوتا ہے کہ ہر چیز یہاں تک کہ ہوا بھی اس کے اختیار میں ہے اور وہ اسی کے حکم سے چلتی ہے، اس کی حرکت اللہ تعالیٰ کے عدل و حکمت کے ظہور کی شہادت دیتی ہے۔

اس کے بعد اجال کے ساتھ آفاق و انفس کی دلیلوں کی جانب توجہ دلائی گئی ہے پھر تاریخی واقعات کا ذکر بطور شہادت اور مزید تائید کے لیے کیا گیا ہے، قرآن مجید کی بلاغت دیکھئے کہ چونکہ سورہ کی ابتدا میں ابروہ کی شہادتیں پیش کی گئی تھیں اس لیے یہاں انہی قوموں کی سرگزشتوں کا اس نے انتخاب کیا ہے جن کی ہلاکت ابروہ باد سے ہوئی تھی۔

پہلے حضرت ابراہیم کے پاس فرشتوں کے رحمت کا پیام لے کر آنے اور حضرت لوط کی قوم کے پاس عذاب و نعمت کا تازیانہ لے کر آنے کا ذکر ہے کیونکہ اس سے پہلے یہ کہا گیا تھا کہ زمین میں یقین کرنے والوں کے لیے بہت سی نشانیاں ہیں اور یہ حقیقت ہے کہ اس کے اندر خدا کی رحمت و پروردگاری کی بھی نشانیاں ہیں اور اس کے قہر و غضب کی بھی نشانیاں ہیں کیونکہ اس کے اندر سے وہ اپنے بندوں کو رزق عطا فرماتا ہے نیز اس نے مجرموں پر جو عذاب نازل کیے ہیں اس کے آثار زمین کے چپے چپے پر موجود ہیں۔ اوپر کی آیتوں میں اس کا ذکر بھی تھا کہ آسمان کے اندر بندوں کے لیے روزی بھی ہے اور وہ عذاب بھی ہے جس کی خبر دی جا رہی ہے چنانچہ حضرت ابراہیم اور حضرت لوط کی اس مشترک سرگزشت میں رحمت و بشارت اور عذاب و انداز دونوں چیزیں جمع کر دی گئی ہیں، وہی فرشتے جو حضرت ابراہیم کے لیے بشارت لے کر آئے تھے وہی قوم لوط کے لیے عذاب لے کر نازل ہوئے۔

اس کے بعد حضرت موسیٰ اور فرعون کی سرگزشت میں بھی اللہ کی رحمت و انتقام کی نشانیاں بیان ہوئی ہیں، اس کے عاد و ثمود اور قوم نوح کی سرگزشتوں کی طرف نہایت اجالی

اشارہ کیا ہے کہ ان سب میں بھی پیغمبروں کے ساتھ خدا کی تائید اور ان کے نافرمانوں کے ساتھ اس کے عذاب کی نشانیاں ہیں۔

ان دلائل کا مقصد کفار کو اس بات کی دعوت دینا ہے کہ اللہ تعالیٰ ہی تمہارا رب ہے اس نے تم کو پناہ دی ہے اور رزق عطا کیا ہے، اگر تم نے اس کی اور اس کے رسولوں کی نافرمانی کی تو اس کا انجام بہت برا ہوگا اور لازماً تم پر بھی اسی طرح کا عذاب آئے گا جو گزشتہ قوموں پر آچکا۔ خدا کے سوا نہ کوئی رب ہے اور نہ کوئی پناہ دینے والا، ہر چیز سے اس کی رحمت و قدرت اور اس کے احاطہ علم و حکمت کی شہادتیں مل رہی ہیں اس وجہ سے اسی کی طرف بھاگو اور ان رسولوں کی بات مانو جن کو اس نے لوگوں کو اپنی طرف اور نیکی دہلائی کے کاموں کی طرف دعو دینے کے لیے بھیجا ہے تاکہ وہ تمہاری مغفرت فرمائے۔ ان قصوں میں انذار و تخیل کے ساتھ ہی لوگوں کو خدائے رحمان و رحیم کی طرف رجوع کرنے کی دعوت بھی دی گئی ہے۔

## قرآن کے بعض اسالیب میں دلائل توحید

قرآن مجید نے توحید کو ثابت کرنے کے لیے استدلال کا وضعی اور منطقی انداز نہیں اختیار کیا ہے بلکہ لبا اوقات اس کا دآویز اسلوب اور دل نشین طرز بیان خود اتنا مدلل ہوتا ہے کہ اس کے مقابلہ میں بڑی بڑی دلیلیں اور لمبی لمبی تقریریں بھی بے کار ہوتی ہیں، یہ اس کی بلاغت اور ایجاز کا کمال ہے، بعض دفعہ تو وہ ایک لفظ بلکہ ایک حرف لاکر مخالف کے اعتراضات و شبہات کا سارا تار و پود بکھیر دیتا ہے جو اس کے مدعا کی نہایت صریح اور واضح دلیل بھی ہوتی ہے۔

سورہ النعام کی پہلی آیت ہے۔

الْحَمْدُ لِلَّهِ الَّذِي خَلَقَ السَّمَوَاتِ  
وَالْأَرْضَ وَجَعَلَ الظُّلُمَاتِ  
وَالنُّورَ ثُمَّ الَّذِينَ كَفَرُوا  
بِرَبِّهِمْ يُعَدُّونَ (النعام: ۱)

سب شکر اللہ ہی کے لیے ہے جس نے  
آسمانوں اور زمین کو پیدا کیا اور تاریکیاں اور  
روشنی بنائی پھر تعجب ہے کہ جن لوگوں نے  
کو کیا وہ اپنے رب کے ہمسر ٹھہراتے ہیں۔

آیت بالا میں تم انظہار تعجب کے لیے آیا ہے اور صرف اسی حرف نے توحید کو کو آفتاب نصف النہار کی طرح روشنی اور شرک کو بیخ و بن سے اکھڑ دیا ہے، استدلال کا ایک پہلو یہ ہے کہ جب تمہارا رب نزدیک بھی خدا کا آسمان و زمین اور نور و ظلمت کا خالق ہونا

مسلم ہے تو پھر اس سے بڑھ کر حیرت انگیز بات اور کیا ہوگی کہ کسی کو اس کا ہمسرا اور شریک بنایا جائے، دوسرا پہلو یہ ہے کہ کائنات کی جن اشیاء میں بظاہر تضاد نظر آتا ہے غور کرو تو ان میں بڑی کیسانی اور ہم آہنگی دکھائی دے گی، ظاہر ہے کسی ایک ہی بالاتر ہستی کے ارادہ کی کار فرمائی ہو سکتی ہے، ایسی صورت میں جو لوگ ان متضاد چیزوں کے الگ الگ خالق ہوتے ہیں ان کا طرز عمل کتنا تعجب خیز ہے۔

قرآن مجید کبھی کبھی سوال واستفہام کا انداز اختیار کر کے توحید کی نہایت موثر دلیل پیش کرتا ہے، یہ استفہام و سوال بجائے خود حجت بالغہ اور برہان قاطع پر مشتمل ہوتا ہے، ایسے موقع پر کلام کا زور و اثر اور بلاغت کی خوبیاں حد بیان سے باہر ہوتی ہیں مثلاً

وہ کون ہے جس نے آسمانوں اور زمین	أَمْ مَنْ خَلَقَ السَّمَوَاتِ وَالْأَرْضِ
کو پیدا کیا اور جس نے آسمان سے نھلے	وَأَنْزَلَ لَكُمْ مِنَ السَّمَاءِ
لیے پانی برسایا، پھر اس سے خوشنما باغ	مَاءً فَأَنْبَتْنَا بِهِ حَدائقَ ذَاتِ
اگائے، حالانکہ تمہارے بس کی یہ بات	بِهَيْبَةٍ مَا كَانَ لَكُمْ أَنْ
نہ تھی کہ ان باغوں کے درخت اگائے کیا	تَنْبِتُوا اسْتَجِرْ هَاءَ إِلَهٍ مَعَ
اللہ کے ساتھ کوئی دوسرا معبود بھی ہے	اللَّهُ بَلْ هُمْ قَوْمٌ يَعِدُونَ
مگر یہ وہ لوگ ہیں جن کا شیوہ ہی کج روی	أَمْ مَنْ جَعَلَ الْأَرْضَ مَرَاوَا
ہے، اچھا بتلاؤ وہ کون ہے جس نے زمین	وَجَعَلَ خِلَالَهَا أَنْهَارًا وَجَعَلَ
کو ٹھکانا بنا دیا اور اس کے درمیان نہریں	لَهَا وَاسِيًا وَجَعَلَ بَيْنَ
جاری کر دیں اور اس میں پہاڑ نصب کرنے	الْبَحْرِ بَيْنَ حَاجِزًا إِيَّاهُ
اور دو سمندروں میں ایک دیوار حائل کر دی	مَعَ اللَّهِ بَلْ أَكْثَرُهُمْ لَا
کیا اللہ کے ساتھ کوئی دوسرا معبود بھی ہے	يَعْلَمُونَ أَمْ مَنْ يَلْبِيبُ
مگر ان میں اکثر لوگ ایسے ہیں جو نہیں جانتے	الْبُصْطَرَّ إِذَا دَعَا عَاوِلًا وَكَلْتَفُ
اچھا بتاؤ وہ کون ہے جو بے قرار دلوں کی	السُّوءَ وَيَجْعَلْكُمْ حُلَفَاءَ
پکارتا ہے جب وہ اسے پکارتے ہیں	الْأَرْضِ عَالِيَهُ مَعَ اللَّهِ
اور ان کے درد کو ٹال دیتا ہے اور وہ	قَسِيدًا مَا تَذَكَّرُونَ أَمْ مَنْ
کہ اس نے تمہیں زمین میں جانشین بنایا	يَعِدْ يَكْمُرُ فِي ظُلُمَاتٍ الْبَرِّ

ہے کیا اللہ کے ساتھ کوئی دوسرا بھی  
 معبود ہے؟ بہت کم ایسا ہوتا ہے کہ  
 تم نصیحت پزیر ہو، اچھا بتلاؤ وہ کون  
 ہے جو صحراؤں اور سمندروں کی تار کیلوں  
 میں تمہاری رہنمائی کرتا ہے، وہ کون ہے  
 جو بارانِ رحمت سے پہلے خود بخود دینے  
 والی ہوائیں بھیجتا ہے کیا اللہ کے ساتھ  
 کوئی دوسرا معبود بھی ہے، اللہ کی ذات  
 تو اس سا جھبے سے پاک ہے جو یہ لوگ  
 اس کی الوہیت میں ٹھہراتے ہیں، اچھا  
 بتلاؤ وہ کون ہے جو مخلوقات کی پیدائش  
 پہلے کرتا ہے اور پھر بعد میں ان کا اعادہ کرے گا  
 اور وہ کون ہے جو آسمان و زمین کے کاغذاً  
 رزق سے تمہیں روزی دے رہا ہے کیا  
 اللہ کے ساتھ کوئی دوسرا معبود بھی ہے،  
 ان سے کہو اگر تم اپنے دعویٰ میں سچے ہو تو

اپنی دلیل پیش کرو!

ان سوالات نے کفر و شرک کی جڑ جس طرح کھوکھلی کر دی ہے اور توحید کو جس  
 قدر پر زور اور پراثر انداز میں ثابت کر دیا ہے کیا وہ سیکڑوں قضایا و مقدمات ترتیب  
 دے کر بھی ہو سکتی تھی اس کی ایک اور مثال سورہ واقعہ آیات ۲۳ تا ۳۷ میں بھی ملاحظہ  
 کی جاسکتی ہے۔

## اللہ کی مثبت و منفی صفتوں سے توحید کی دلیلیں

قرآن مجید نے توحید کی دلیلیں اس طرح بھی پیش کی ہیں کہ وہ اللہ کا ذکر کرنے کے  
 بعد اس کی مثبت و منفی صفتیں بیان کرتا ہے جو خدا کی وحدانیت اور کمال کا مین ثبوت ہوتی

ہیں، اس کی مثال سورہ اخلاص میں ملتی ہے، مولانا حمید الدین فراہیؒ اس سورہ کی تفسیر میں لکھتے ہیں:-

” پہلے اللہ کا ذاتی نام آیا ہے جو اپنا مفہوم و کمال، اپنی جامعیت اور وحدانیت ثابت کرنے کے لیے کافی تھا کیونکہ خود مجرد اس کے نام ہی کے اندر تمام صفات و کمالات کی دلیل موجود تھی مگر اس کے بارہ میں لوگوں کی عام نا فہمی کی بنا پر اس کی صفتیں بھی بیان کر دی گئی ہیں تاکہ خداؑ واحد کی ذات کے بارہ میں کوئی شک و شبہ باقی نہ رہے، قرآن مجید کا یہ بھی ایک خاص اسلوب ہے کہ وہ پہلے ایک بات کو مجملاً بیان کرتا ہے پھر اس کی تفصیل کر کے اسے مزید موکد و مدلل کرتا ہے، اس سورہ میں یہی اسلوب ہے....“

اس وضاحت کی ضرورت اس لیے بھی تھی کہ اہل عرب کو اللہ کے مفہوم سے آشنا تھے مگر اس کی وسعت و گہرائی سے غافل تھے۔ قرآن نے اس مفہوم کو اچھی طرح ظاہر کر کے بتا دیا کہ اس کے لوازم سے غفلت کرنا درحقیقت اس کا انکار کرنا ہے، علاوہ ازیں یہود و نصاریٰ کو بھی گمراہی اور غلط فہمی اصلاً صفات الہی ہی کے بارہ میں پیش آئی جس کی تفصیل کا موقع نہیں۔

سورہ اخلاص میں جو صفات بیان ہوئی ہیں ان پر غور کرنے سے معلوم ہوتا ہے کہ لوگوں میں صغریٰ و کبریٰ کے مقدمات نہیں ہیں مگر یہ تمام تر دلیلیں ہیں۔

احد سے خدا کا اکیلا، نرالا، یکتا اور بے ہم ہونا معلوم ہوتا ہے اور اللہ کو احد کہنے کے معنی یہ ہونے کہ وہ قدیم اور لم یزل ہے اور باقی سب مخلوق ہیں اس لیے خدا کے سوا نہ کوئی ہمیشہ سے ہے اور نہ ہمیشہ رہے گا۔

جب خدا کی اولیت و قدامت ثابت ہوگئی تو اس سے اس کا سب کا خالق ہونا بھی ظاہر ہو گیا اور یہ بھی کہ تمام نعمتیں اسی کی بخشش ہیں وہ سب سے بے نیاز ہوا اور سب اس کے نیاز مند ہوئے اور تمام خوبیاں جو کہیں بھی پائی جائیں ان کا مبداء اور اصل وہی ذات پاک ٹھہری اس لیے ایک حاجت مند اور حسن پرست کارخ ادھر ہی ہونا چاہیے۔ اللہ کی بے ہنگامی اور بے نیازی کے نتیجہ میں بعض لوگوں نے کم فہمی کی وجہ سے خدا کو

ایک بے پروا، گوشہ نشین علت العلل سمجھ لیا اور اس کائنات میں پھیلی ہوئی اس کی نشانیوں اور نعمتوں پر بھی توجہ نہیں کی، اس غلط فہمی کو رفع کرنے کے لیے احد کے ساتھ صمد کی صفت بھی بیان کی گئی جس کے اصل معنی چٹان کے ہیں جس کی پناہ میں اس وقت آجاتے تھے جب دشمن حملہ آور ہوتے تھے، قوم کے سردار کو بھی صمد کہتے ہیں کیونکہ وہ سب کا پشت پناہ اور مرجع ہوتا ہے اور جس کی طرف مصائب کے موقع پر سب لوگ متوجہ ہو جاتے ہیں، پس اللہ کو صمد کہنے کے معنی یہ ہونے کہ وہ بے ہم ہونے کے ساتھ باہم، سب کی امداد، دستگیری اور نگرانی کرتا ہے، تمام قوت و احسان کا سرچشمہ وہی ہے، جب اس سے مانگو دینے کے لیے تیار رہتا ہے بلکہ خود مانگنے کی توفیق دے کر بخش کرتا ہے، تمہارا یہ سمجھنا غلط ہے کہ وہ بے پروا اور بے نیاز ہے اس لیے اس کا سارا کاروبار دوسرے محبوب اور شرکار انجام دیتے ہیں۔

اب منفی صفتوں پر غور کرو، پہلے دو باتوں کی نفی کی گئی ہے کہ وہ باپ ہے اور نہ بیٹا، یہ بات اللہ کے اکیلے اور بے ہم ہونے سے خود ہی ظاہر ہے مگر باہم ہونے کی بنا پر اگر کچھ شبہ ہو سکتا تھا تو اس سے اس کی بھی زبرد ہو گئی اور یہ ثابت ہو گیا کہ وہ اس قسم کی نسبتوں اور علقات سے منزہ اور پاک ہے، سب سے آخر میں ارشاد ہوا کہ کوئی اس کی برابری کا نہیں، اور یہ صفتیں بیان کی گئی ہیں ان سے خود ہی یہ حقیقت عیاں ہو گئی ہے مگر مزید وضاحت اس لیے کی گئی ہے کہ عام لوگ اپنے اندر ہی کے کچھ ممتاز اور مخصوص افراد کی نسبت دھوکہ میں پڑ جاتے ہیں اور ان کی غیر معمولی قابلیت و صلاحیت دیکھ کر انہیں بالائرتہستی سمجھنے لگتے ہیں، انصاری کو حضرت مسیح کے متعلق یہی دھوکہ ہوا تھا اسی بنا پر نبی اکرم صلی اللہ علیہ وسلم نے اپنے پیروں کو ہدایت فرمائی کہ میرے بارے میں اس طرح کے غلو میں نہ پڑنا کیوں کہ خدا کی برابری اور ہمہری کا کوئی شخص بھی نہیں ہو سکتا وہ ذات پاک تو سب کا مرجع و ملبا ہے اور تمام عالم کا روئے نیاز صرف اسی کی طرف ہے تو تمام بندگان الہی ایک ہی سطح عبودیت پر آگئے اور ہر ایک قسم کا فرق جس سے بنی آدم ایک دوسرے کے ارباب بن رہے تھے مٹا دیا گیا، غلام اور آقا ایک کرنے لگے، پیغمبر اور عامہ امت کے حقوق برابر ہو گئے آنحضرت صلی اللہ علیہ وسلم نے فنی کو اپنے اور دوسرے مسلمانوں کے درمیان بھدہ مساوی تقسیم کر دیا، انصاری سے لقباً منتخب کیے تو اپنے تئیں بھی ایک نقیب قرار دیا، البتہ فطری اور ضروری فرق مراتب کا قائم رکھنا واجب تھا مثلاً پیغمبر کی اطاعت فرض تھی..... بایں ہمہ اس کو بھی ایسی حد معتدل پر رکھا جس



کم کرنا ممکن نہیں مثلاً منع کر دیا کہ میرے سامنے عجم کی طرح کھڑے نہ ہو۔  
اس تفصیل سے ظاہر ہو گیا کہ سورہٴ اخلاص میں خدا کی جن صفیوں کا ذکر ہے وہ توحید  
کی دلیلیں ہیں، آیتہ الکرسی میں بھی اسی طور پر خدا کی مثبت و منفی صفتیں بیان کر کے توحید پر  
استدلال کیا گیا ہے، یہ آیت بھی دراصل شرک و شفاعت کی تردید اور توحید کے ثبوت کی  
ایک اہم اور عظیم آیت ہے۔

## تمام انبیاء نے توحید کی دعوت دی ہے

قرآن مجید نے توحید کو ثابت کرنے کے لیے دلیل بھی پیش کی ہے کہ محض وہی اس کی دعوت نہیں دے  
رہا ہے جو تم لوگ اس سے قدر شرف اور بیزار ہو بلکہ یہ تو وہ اصل اصول اور بنیادی تعلیم ہے جس کو تمام انبیاء  
دیتے چلے آئے ہیں اس لیے تمہارا اسے قرآن کی نئی اور لٹھی دعوت سمجھ کر نظر انداز کرنا کسی طرح  
صحیح نہیں ہو سکتا، یہ تو دراصل تمام صحف سماوی اور کتب الہی کی مشترکہ اور عالمگیر تعلیم و دعوت  
ہے، دنیا میں جتنے بیغیر بھی آئے سب نے اس کی متفقہ دعوت دی ہے بلکہ ان کی تعلیم و ہدایت  
کا نقطہ آغاز بھی یہی تھا، ارشاد ہوتا ہے:-

وَمَا أَرْسَلْنَا مِنْ قَبْلِكَ مِنْ رَسُولٍ إِلَّا لُوْحِي إِلَيْهِمْ أَنْ لَا إِلَهَ إِلَّا أَنَا فَاعْبُدُونِ (انبیاء: ۵۵)  
اور ہم نے تم سے پہلے جو رسول بھی بھیجے ان  
کی طرف اسی بات کی وحی کی کہ اللہ کے سوا  
کوئی معبود نہیں، پس میری ہی بندگی کرو۔  
دوسری جگہ فرمایا:-

وَلَقَدْ بَعَثْنَا فِي كُلِّ أُمَّةٍ رَسُولًا أَنْ اعْبُدُوا اللَّهَ وَاجْتَنِبُوا  
الطَّاغُوتَ (النحل- ۳۶)  
اور ہم نے ہر جماعت میں ایک رسول بھیجا  
جس نے دعوت دی کہ خدا ہی کی عبادت  
کرو اور طاغوت (کی پرستش) سے بچو!

اسی طرح متعدد انبیاء کا نام لے کر بتایا ہے کہ ان کی اولین و بنیادی دعوت توحید  
تھی۔ اور حضرت ابراہیمؑ جو مسلمانوں، یہود و نصاریٰ اور مشرکین عرب سب کے مقتدا و امام  
تھے ان کی شرک و بت پرستی سے نفرت و برات اور دعوت توحید کو قرآن نے یادگار بات کہا ہے۔

وَجَعَلَهَا كَلِمَةً بَاقِيَةً فِي عَقْبِهِمْ  
لَعَلَّهُمْ يَرْجِعُونَ (زمر: ۲۸)  
اور اللہ نے حضرت ابراہیمؑ کے بعد ان کی  
بات کو کلمہ باقیہ (یادگار بات) بنایا۔

توحید اور خدا پرستی کا یہی زندہ جاوید کلمہ ہماری نمازوں کا سرنامہ بنا۔  
حضرت یعقوب نے مرض الموت میں توحید اور اسی ملت ابرہیمی پر قائم رہنے کی وصیت  
کی تھی یہاں تک کہ حضرت مسیحؑ بھی دنیا میں توحید ہی کی دعوت دینے کے لیے تشریف لائے  
تھے مگر ان کے پیروؤں نے انہی کو رب اور الٰہ بنا لیا۔

گزشتہ تمام دینی نوشتہوں اور ربانی صحیفوں سے بھی اسی کی تائید ہوتی ہے، یہ الگ بات  
ہے کہ ان کے متبعین نے ان کی اس تعلیم کو فراموش کر دیا، ہندوستان کے ریشموں اور  
مینیوں کے یہاں بھی توحید کی تعلیم و دعوت کی صراحت ملتی ہے، گو تم بدھ کے ماننے والوں نے  
گو ان کی خاک اور یادگاروں پر معبد تعمیر کر ڈالے ہیں اور اب اس مذہب کی اشاعت کا ذریعہ  
ہی یہ سمجھ لیا گیا ہے کہ اس کے مجسموں سے زمین کا کوئی گوشہ خالی نہ رہے اور یہ واقعہ ہے کہ دنیا  
میں کسی معبود کے بھی اتنے مجسمے نہیں بنائے گئے جتنے گوتم بدھ کے بنائے گئے ہیں حالانکہ ان کی آخری  
وصیت جو ہم تک پہنچی ہے یہ ہے:-

ایسا نہ کرنا کہ میری نقش کی راکھ کی پوجا شروع کر دو، اگر تم نے ایسا کیا تو یقین  
کر کہ نجات کی راہ تم پر بند ہو جائے گی“

خود قرآن جو سر تاپا توحید کی تعلیم و دعوت ہے اور جس کے بارہ میں مشہور مورخ گبن کی یہ شہادت  
موجود ہے کہ:-

”محمدؐ کا اعتقاد گمان اور شبہ سے پاک تھا اور قرآن خدا کی توحید کی ایک  
عالی شان گواہی ہے، نبیؐ کی نے بتوں کی اور انسانوں کی، ثوابت اور سیاروں  
کی پرستش کو اس عقلی اصول پر باطل کر دیا کہ جو طلوع ہوتا ہے وہ غروب ہوتا  
ہے اور جو پیدا ہوتا ہے وہ مرنے لگتا ہے اور جو چیز بگڑ سکتی ہے وہ مزور فنا ہو کر  
رہے گی، خلاق عالم کی پرستش اس کی عاقلانہ محبت نے اس اقرار کے ساتھ  
کہ وہ غیر متناہی اور قدیم ہے، صورت اور مکان سے مرنے لگتا ہے، نہ کوئی اس  
کا بیٹا ہے اور نہ مشابہ، ہمارے چھپے سے چھپے خیالات پر مطلع، اپنی ہی ذات  
سے واجب الوجود اور اپنی ہی ذات سے علم اور نیکی میں کامل“

(الجوا السورۃ اخلاص مولانا ذوقی) ۳۳۵

مگر قرآن کے ماننے والوں کا توحید کے معاملہ میں جو حال ہو گیا اس کی مولانا حالی سے

بڑھ کر کون ترجمانی کر سکتا ہے۔

مگر مومنون پر کشادہ ہیں راہیں پرستش کریں شوق سے جس کی جاہیں

نبی کو جو چاہیں خدا کر دکھائیں اماموں کا رتبہ نبی سے بڑھائیں

نہ توحید میں کچھ خلل اس سے آئے

نہ اسلام بگڑے نہ ایمان جائے

## مآخذ و مراجع

### سہ قرآن مجید

دارۂ حمیدیہ مدرسۃ اصلاح سرگرمیز	المعلم عبد الحمید الفراءى	سہ العقائد الی عیون العقاد
”	”	سہ اسالیب القرآن
”	”	سہ تفسیر سورہ ذاریات
”	”	سہ تفسیر سورہ اخلاص
”	”	سہ تفسیر سورہ فاتحہ و آیت بسم اللہ
معارف پریس۔ اعظم گڑھ	علامہ شبلی؟	سہ علم الکلام حصہ اول
”	”	سہ ”
”	مولانا سید سلیمان ندوی	سہ سیرت البنی جلد چہارم
مدینہ برقی پریس بجنور	مولانا ابوالکلام آزاد	سہ ترجمان القرآن
دارۂ حمیدیہ، قزول، لاہور	مولانا امین احسن اصلاحی	سہ حقیقت شرک
مرکزی کتبہ جماعت اسلامی ہندو	”	سہ حقیقت توحید
لاہور	مولانا امین احسن اصلاحی	سہ تہ تبرقرآن جلد دوم
	خواجہ الطاف حسین حالی	سہ مدس حالی